
यह जीत के पापा हैं। 
इनके पास एक तबला है। 

जीत के पापा बहुत अच्छा तबला बजाते हैं। 
जीत को पापा का तबला बजाना बहुत पसंद है। 


॥! (ईरी 7 कह 
जीत का मन भी तबला बजाने को करता है। 
पापा तबले को हमेशा अलमारी में बंद रखते हें। 


पापा कहते हैं कि वह जीत को तबला बजाना सिखाएँगे। 
उसके बाद जीत को तबला मिलेगा। 


जीत के स्कूल की छुट्टियाँ हो गई थीं। 
बह बहुत खुश था। 
जीत ने सोचा कि वह रोज़ सुबह देर तंक सोएगा। 
उसे सुबह जल्दी उठकर नहाना भी नहीं पड़ेगा। 


ु न. कं न्ध्य्य्य््>. 
कुछ दिनों तक जीत खूब सोया। 

वह दिनभर खेलता था। 

कहानियों की किताबें पढ़ता था। 

रात को जल्दी सो जाता था। 


७ ; 
इन सबसे जीत का मन जल्दी ही ऊब गया। 
पापा ने देखा कि जीत ऊबा हुआ लग रहा था। 
पापा ने उसे अपना पुराना तबला दे दिया। 


जीत तबला पाकर बहुत खुश हुआ। 


पापा ने जीत को तबला सिखाना शुरू किया। 
उन्होंने जीत को तबले की पहली ताल सिखाई। 
जीत दिनभर यह ताल बजाता रहा। 
ना-घी-घी-ना, ना-घी-घी-ना 


वह सपने में भी पहली ताल बजाता रहा। 
जीत नींद में पहली ताल बोलता भी रहा। 
ना-घी-घी-ना, ना-घी-घी-ना 


अं 


सुबह होते ही जीत पापा के पास तबला लेकर बैठ गया। 
पूरे घर में तबले की ना-घी-घी-ना गूँज रही थी। 

जीत की कलाई में दर्द होने लगा। 

इसके बावजूद जीत तबला बजाता रहा। 


7 % धर | 
पापा ने जीत को तबले की एक और ताल सिखा दी। 
धा-धिन-धा, धा-धिन-धा 

जीत के मज़े आ गए॥ 

वह रात तक बारी-बारी से दोनों तालें बजाता रहा। 


सुबह होते ही जीत का मन हुआ कि तबला बजाए। 
उसने रात को तबला बरामदे में छोड़ा था। 

तबला बरामदे में नहीं था। 

जीत गाने लगा ना-घी-घी-ना, ना-घी-घी-ना। 


जीत आँगन में गया। 

उसे लगा पापा ने तबला धूप दिखाने के लिए रखा होगा। 
तबला आँगन में नहीं था। 

तभी जीत को तबला बजने की आवाज्ञ सुनाई दी। 


आवाज्ञ छत पर से आ रही थी। 
जीत छत पर गया। 
वहाँ मम्मी, पापा और बबली बैठे हुए थे। 
बबली तबला बजा रही थी। 

पापा बबली को भी पहली ताल सिखा रहे थे। 
ना-घी-घी-ना, ना-घी-घी-ना। 

बबली ताल गा रही थी और उसे बजा रही थी। 
मम्मी भी बबली का तबला बजाना देख रही थीं। 


जीत बबली से लड़ने लगा। 
वह बोला कि तबला उसका है। 

जीत ने बबली से तबला छीनने की कोशिश की। 
बबली बोली कि तबला उसका भी है। 


जे | 4 कद 
पापा ने दोनों की लड़ाई रोकी। 
पापा बोले कि तबला दोनों के लिए है। 
बबली सुबह तबला बजाना सीखेगी। 
जीत शाम को तबला बजाना सीखेगा। 


रू. 40,00 

